

कान्हड़ो कुमार मुंहिजो (५८)

ऊधव .बुधाइ मां खे काथे आ बरु मुंहिजो ।

अखिड़ियुनि आराम मुंहिजो जीवन आधारु मुंहिजो ॥

पीरी अ में पुटु मिलियो आ सुकुमार श्याम सुन्दर

अंचल जो धनिड़ो मुंहिजो हींयड़े जो हारु मुंहिजो ॥१॥

गुरु देव गोद भरी हुई सुकृतनि जी बेलि फरी हुई

चई अमां अमां पुकारे कान्हड़ो कुमार मुंहिजो ॥२॥

ग्वालनि जी सची सम्पति राठौड़ लुटे वयड़ा

करे दादु केरु दीननि दिंसी इन्तज़ारु मुंहिजो ॥३॥

लख लादिला लड़ाए पालियो मूं प्राण प्यारो

सो थी वियुमि पराओ दिलिड़ी अ जो ठारु मुंहिजो ॥४॥

नितु मखणु मां विलोड़े जागायां जानिबु पुटिड़ो

खणे छाकिड़ी छिके में धण जो धनारु मुंहिजो ॥५॥

सज़ो दींहु तकियां रस्तो रांझन बचे जो रुअन्दे

थींदी शाम ईंदो मोहन गायुनि गुवारु मुंहिजो ॥६॥

मोटण जे महल मोहन मुरली मधुर वज़ाए

अचे डोड़ी मूं अंडण में कलेजे करारु मुंहिजो ॥७॥

उते कींअ थो गुजारे जेदनि बिना मूं जीवनु
कांहिखे खिली खिजाए अलबेलो आरु मुंहिजो ॥८॥

जदिड़ी अ जीवन जोती अंधिड़ी अ जी लठिड़ी लालनु
पगली अ प्राण पालकु सुखिड़नि जो सारु मुंहिजो ॥९॥

त्यौहार सभु अचनि था दम दम में दिलि दुखे थी
केदो कंदो आ कौतक आंगन उज्यारु मुंहिजो ॥१०॥

रांदीका ठाहे मायूं विकणण अचनि अंडण में
हाय कींअ चवां मां तिनखे बाहिर आ बारु मुंहिजो ॥११॥

फल फूल भरे खारियूं माल्ही आणिनि मोहन लाइ
दिये खोड़ तिनि खे खरिचियूं दिलिड़ीअ उदार मुंहिजो ॥१२॥

तोतो मैना पुछनि था दादा कन्हैया काथे
तिनखे चवां थी रोई यमुना जे पार मुंहिजो ॥१३॥

ओतक में थी उन्मति धरती अ ते लेथिड़ियूं पाए
हर हर उथी किये थो बुढिड़ो भतार मुंहिजो ॥१४॥

मुंहिजो असुल खां मुंहिजो टेई लोक चवनि मुंहिजो
दाऊ अ जो भाऊ मुंहिजो देवकी अ दुलारु मुंहिजो ।१५॥

कान्हलु कुद्राए कछ में जानिब यशोदा अमड़ि
सांवण जो झूलो झूले श्रीजू सींगार मुंहिजो ।१६॥

ऊधव दिनो अमड़ि खे अलबेलो किशनु आणे
लथा सभेई गूंदर गमिड़ा आयो बृज बहार मुंहिजो ।१७॥

मैगसि अमां वाधायूं हर हर दिये अमड़ि खे
जुग जुग जियेमि बचिड़ो आशीश आधारु मुंहिजो ।१८॥